



കില

വാർത്താപത്രിക

VOLUME-10
ISSUE- 8,9
AUGUST-SEPTEMBER 2017

info@kila.ac.in

NEWSLETTER OF KERALA INSTITUTE OF LOCAL ADMINISTRATION (KILA)

www.kila.ac.in



സംസ്ഥാനസർക്കാരിന്റെ ഒന്നാംവാർഷിക സമ്മാനമായി നടപ്പാക്കുന്ന ലൈഫ് മിഷൻ പദ്ധതിയിൽ അഞ്ചുലക്ഷത്തിലേറെ പേരാണ് ഗുണഭോക്താക്കൾ. ഭൂമിയുള്ള ഭവനരഹിതർ, ഭൂമിയില്ലാത്തവർ, വായ്പയെടുത്തശേഷവും വീടുനിർമ്മാണം പൂർത്തിയാക്കാത്തവർ, വാസയോഗ്യമല്ലാത്ത വീടുള്ളവർ, പുറംമ്പോക്കിലോ തീരദേശമേഖലയിലോ തോട്ടം മേഖലയിലോ താൽക്കാലിക വീടുള്ളവർ എന്നിവരാണ് ഗുണഭോക്താക്കൾ

ലൈഫ് മിഷൻ ഗുണഭോക്തൃപട്ടിക : സംസ്ഥാനതല ശില്പശാല മുഖ്യമന്ത്രി ഉദ്ഘാടനം ചെയ്തു

എല്ലാവർക്കും സുരക്ഷിത ഭവനം എന്ന ലക്ഷ്യത്തോടെ സംസ്ഥാന സർക്കാർ ആവിഷ്കരിച്ചു നടപ്പാക്കുന്ന ലൈഫ് മിഷൻ ഗുണഭോക്താക്കളുടെ പട്ടിക അന്തിമമാക്കുന്നതിനെക്കുറിച്ചും തദ്ദേശസ്വയംഭരണസ്ഥാപനങ്ങൾ ലൈഫ് മിഷന്റെ ഭാഗമായി ഏറ്റെടുക്കേണ്ട തുടർ പ്രവർത്തനങ്ങളെസംബന്ധിച്ചും വിശദീകരിക്കുന്നതിനു തദ്ദേശഭരണ സ്ഥാപനങ്ങളിലെ അദ്ധ്യക്ഷന്മാർക്കു സംഘടിപ്പിച്ച ഏകദിന ശില്പശാല മുഖ്യമന്ത്രി പിണറായി വിജയൻ ഉദ്ഘാടനം ചെയ്തു. തദ്ദേശസ്വയംഭരണവകുപ്പു മന്ത്രി ഡോ.കെ. ടി.ജലീൽ അദ്ധ്യക്ഷനായിരുന്നു. ലൈഫ് മിഷൻ, കില, ഗ്രാമപഞ്ചായത്ത് പ്രസിഡന്റ്സ് അസോസിയേഷൻ എന്നിവയുടെ സംയുക്താഭിമുഖ്യത്തിലായിരുന്നു ശില്പശാല.

തദ്ദേശസ്വയംഭരണവകുപ്പു സെക്രട്ടറി എ.ഷാജഹാൻ (ഐ.എ.എസ്) സ്വാഗതമാശംസിച്ചു. പ്രതിപക്ഷ നേതാവ് രമേശ് ചെന്നിത്തല മുഖ്യപ്രഭാഷണം നടത്തി. ഗുണഭോക്തൃ പട്ടിക അന്തിമമാക്കുന്നതിനെക്കുറിച്ച് കുടുംബശ്രീ എക്സിക്യൂട്ടീവ് ഡയറക്ടർ എസ്.ഹരികിഷോറും ലൈഫ്

മിഷൻ നിർവഹണരീതിയെപ്പറ്റി ഡോ.അദീല അബ്ദുളളയും സംസാരിച്ചു. തുടർന്നു ശില്പശാലയിൽ പങ്കെടുത്തവരുടെ സംശയങ്ങൾക്കുള്ള മറുപടിയായിരുന്നു. കേരള ഗ്രാമപഞ്ചായത്ത് പ്രസിഡന്റ്സ് അസോസിയേഷൻ സെക്രട്ടറി അഡ്വ.വിശ്വംഭരപ്പണിക്കർ നന്ദി പറഞ്ഞു.

സംസ്ഥാന സർക്കാരിന്റെ ഒന്നാംവാർഷിക സമ്മാനമായി നടപ്പാക്കുന്ന പദ്ധതിയിൽ അഞ്ചുലക്ഷത്തിലേറെ പേരാണ് ഗുണഭോക്താക്കൾ. ഭൂമിയുള്ള ഭവനരഹിതർ, ഭൂമിയില്ലാത്തവർ, വായ്പയെടുത്തശേഷവും വീടുനിർമ്മാണം പൂർത്തിയാക്കാത്തവർ, വാസയോഗ്യമല്ലാത്ത വീടുള്ളവർ, പുറംമ്പോക്കിലോ തീരദേശമേഖലയിലോ തോട്ടം മേഖലയിലോ താൽക്കാലിക വീടുള്ളവർ എന്നിവരാണ് ഗുണഭോക്താക്കൾ. ഇ.എം.എസ് ഭവനപദ്ധതിയടക്കം വിവിധ വകുപ്പുകൾ നടപ്പാക്കുന്ന ഭവനപദ്ധതികൾ യോജിപ്പിച്ചാണ് ലൈഫ് നടപ്പാക്കുക. മുഖ്യമന്ത്രി അദ്ധ്യക്ഷനും തദ്ദേശവകുപ്പുമന്ത്രി ഉപാദ്ധ്യക്ഷനുമായ സംസ്ഥാനതല സമിതിയാണ് പാർപ്പിടമിഷൻ പ്രവർത്തനങ്ങൾക്കു നേതൃത്വം നൽകുന്നത്.



കായിക-യുവജന വികസനവുമായി ബന്ധപ്പെട്ട് കിലയിൽ സംഘടിപ്പിച്ച സംസ്ഥാനതല ശില്പശാലയിൽ സംസ്ഥാന സ്പോർട്സ് കൗൺസിൽ പ്രസിഡന്റ് ടി.പി.ദാസൻ സംസാരിക്കുന്നു

യുവജന - കായികവികസനം: കിലയിൽ സംസ്ഥാനതല ശില്പശാല

കായിക-യുവജന വികസനവുമായി ബന്ധപ്പെട്ട് സംസ്ഥാനതല ആലോചനാ ശില്പശാല കിലയിൽ സംഘടിപ്പിച്ചു. സമ്പൂർണ്ണ കായികക്ഷമതയുള്ള തദ്ദേശഭരണസ്ഥാപനങ്ങൾ എന്ന ലക്ഷ്യം മുൻനിർത്തിയാണ് ശില്പശാല സംഘടിപ്പിച്ചത്. പ്ലാനിംഗ് ബോർഡ് മെമ്പർ ഡോ.കെ.എൻ. ഹരിലാൽ ഉദ്ഘാടനം ചെയ്തു. ഡോ.ജെ.ബി.രാജൻ സാഗതമാശംസിച്ചു. സംസ്ഥാന സ്പോർട്സ് കൗൺസിൽ പ്രസിഡന്റ് ടി.പി.ദാസൻ, ഡയറക്ടർ സഞ്ജയൻകുമാർ ഐ.എഫ്.എസ്, സ്റ്റേറ്റ് റിസോഴ്സ് ഗ്രൂപ്പ് (എസ്.ആർ.ജി) കൺവീനർ വി.എസ്.ബിജു, എസ്.ആർ.ജി.അംഗം എസ്. ജമാൽ എന്നിവർ സംസാരിച്ചു. കിലയും എസ്.ആർ.ജി.യും സ്പോർട്സ് കൗൺസിലും സംയുക്തമായാണ് ശില്പശാല സംഘടിപ്പിച്ചത്.

യുവജന-കായിക രംഗങ്ങളിലെ വിദഗ്ദ്ധർ, പ്രൊഫഷണലുകൾ, ട്രെയിനർമാർ, മാതൃകാക്ലബ്ബുകൾ രൂപീകരിച്ചിട്ടുള്ള തദ്ദേശസ്ഥാപന പ്രതിനിധികൾ, സ്പോർട്സ് കൗൺസിൽ - യുവജനബോർഡ് പ്രതിനിധികൾ തുടങ്ങിയവരാണ്

ശില്പശാലയിൽ പങ്കെടുത്തത്. തദ്ദേശഭരണസ്ഥാപനങ്ങളുടെ ആഭിമുഖ്യത്തിൽ യുവജന-സ്പോർട്സ് ക്ലബ്ബുകൾ രൂപീകരിക്കുക, നിലവിലുള്ളവയെ ശാക്തീകരിക്കുക, ഇവർക്കാവശ്യമായ പരിശീലനം നൽകുക, കായികമത്സരങ്ങളും കോച്ചിംഗ് ക്യാമ്പുകളും സാങ്കേതിക മികവോടെ നടത്തുന്നതിനു വിദഗ്ദ്ധരെ സജ്ജരാക്കുക, കേരളോത്സവത്തിന്റെ പശ്ചാത്തലത്തിൽ സംസ്ഥാന-ജില്ലാ-തദ്ദേശസ്ഥാപന-യുത്ത് ക്ലബ്ബ് തലത്തിൽ സ്പോർട്സ് കലണ്ടർ തയ്യാറാക്കുക, കാര്യക്ഷമമായ സംഘടനാസംവിധാനം ഏർപ്പെടുത്തുക, യുവജനങ്ങളുടെ കർമ്മശേഷി ഉപയോഗപ്പെടുത്തുന്നതിനുള്ള പ്രവർത്തനരേഖ തയ്യാറാക്കുക, യുവജനങ്ങളും യുത്ത് ക്ലബ്ബുകളും തദ്ദേശസ്ഥാപനങ്ങളും സഹകരിച്ചു പ്രവർത്തിക്കുന്നതിനു പ്രവർത്തനരേഖയുണ്ടാക്കുക തുടങ്ങിയ വിഷയങ്ങളാണ് ശില്പശാല പരിഗണിച്ചത്. സംസ്ഥാനത്ത് കായികസംസ്കാരം വളർത്തിയെടുക്കുന്നതിനു തദ്ദേശഭരണസ്ഥാപനങ്ങളിലൂടെ യുവജനങ്ങളെ സജ്ജരാക്കുകയാണ് ശില്പശാലയുടെ ദീർഘകാല ലക്ഷ്യം.

ഒറ്റപ്പെട്ട പട്ടികവർഗ്ഗ കുടുംബങ്ങളെ സഹായിക്കാം

പട്ടികവർഗ്ഗമേഖലകൾക്കു പുറത്ത് കേരളത്തിലെ വിവിധ പ്രദേശങ്ങളിൽ ഒറ്റപ്പെട്ടു ധാരാളം പട്ടികവർഗ്ഗ കുടുംബങ്ങൾ താമസിക്കുന്നുണ്ട്. പട്ടികവർഗ്ഗകോളനികൾ അല്ല എന്ന കാരണത്താൽ പലപ്പോഴും ഇവർക്കു അർഹമായ ആനുകൂല്യങ്ങൾ നിഷേധിച്ചുവരുന്നു. ഇവരുടെ എണ്ണം കുറവായതിനാൽ തദ്ദേശഭരണസ്ഥാപനങ്ങളിൽ പട്ടികവർഗ്ഗ ഉപപദ്ധതി ഫണ്ട് ആവശ്യത്തിനു ലഭ്യമാകുന്നുമില്ല. അതിനാൽ തന്നെ ചിന്നി ചിതറി കിടക്കുന്ന പട്ടികവർഗ്ഗ കുടുംബങ്ങൾ ദാരിദ്ര്യത്തിൽ കഴിയേണ്ടിവരുന്നു. ഇത്തരം കുടുംബങ്ങളെ സഹായിക്കാനും ദാരിദ്ര്യത്തിൽനിന്നു കരകയറുന്നതിനുമുള്ള പദ്ധതികൾ തദ്ദേശസ്ഥാപനങ്ങൾ നടപ്പാക്കണമെന്നു സർക്കാർ നിർദ്ദേശിക്കുന്നുണ്ട്. പട്ടികവർഗ്ഗമേഖലയ്ക്കു പുറത്ത് ചിതറി കിടക്കുന്ന പട്ടികവർഗ്ഗകുടുംബങ്ങളെ അവരുടെ സാമ്പത്തിക-സാമൂഹിക പിന്നോക്കാവസ്ഥ മനസ്സിലാക്കാൻ കുടുംബങ്ങളുടെ സർവ്വേ നടത്തിയും അവരുടെ ജീവിതസാഹചര്യങ്ങൾക്കു ഉതകുന്ന രീതിയിലുള്ള കുടുംബാധിഷ്ഠിത മൈക്രോ പ്ലാനുകൾ തയ്യാറാക്കിയും പദ്ധതി നടപ്പാക്കണം. പട്ടികവർഗ്ഗ വികസനവകുപ്പും തദ്ദേശസ്ഥാപനങ്ങളും സംയുക്തമായാണ് ഇത്തരം പദ്ധതികൾ ആവി

ഷ്കരിക്കേണ്ടത്. പട്ടികവർഗ്ഗക്കാരിൽ മാതൃ-ശിശു മരണനിരക്ക് കുടുതലായി കാണപ്പെടുന്ന വിഭാഗങ്ങൾ, ദുർബല ഗോത്രവിഭാഗങ്ങൾ, പോഷകാഹാര കുറവ് കണ്ടെത്തിയിട്ടുള്ള വിഭാഗങ്ങൾ, ആരോഗ്യകേന്ദ്രങ്ങൾ അപ്രാപ്യമായിട്ടുള്ളതും വനമേഖലകളിലെ സങ്കേതങ്ങളിൽ താമസിക്കുന്നവർ തുടങ്ങിയവരുടെ ആരോഗ്യപ്രശ്നങ്ങൾ പരിഹരിക്കുന്നതിനു വകുപ്പിന്റെ പദ്ധതികളും തദ്ദേശസ്ഥാപനങ്ങളുടെ നിലവിലുള്ള പദ്ധതികളും അപര്യാപ്തമാണ്. ആയതിനാൽ ആരോഗ്യമേഖലയ്ക്കു ഊന്നൽ നൽകി ഈ വിഭാഗങ്ങൾക്കു പ്രത്യേക പദ്ധതി ആവിഷ്കരിക്കേണ്ടതുണ്ട്. അതിനു അടിയന്തിര ഇടപെടലുകൾ നടത്താൻ 51 പഞ്ചായത്തുകളെ പ്രത്യേകമായി തിരഞ്ഞെടുത്തിട്ടുണ്ട്. ഈ പഞ്ചായത്തുകളിൽ പട്ടികവർഗ്ഗ വികസനവകുപ്പും തദ്ദേശസ്വയംഭരണവകുപ്പും മറ്റു ബന്ധപ്പെട്ട വകുപ്പുകളും സർക്കാർ ഏജൻസികളും സംയുക്തമായി ആവശ്യമായ ഫണ്ട് സ്വരൂപിച്ച് പദ്ധതികൾ നടപ്പാക്കാനാണ് സർക്കാർ നിർദ്ദേശിക്കുന്നത്. ഇക്കാര്യങ്ങളെല്ലാം വിശദമാക്കിയുള്ള സർക്കാർ ഉത്തരവ് (സാധാ) 2321/2017 ത.സ്വ.ഭ.വ നമ്പരായി 7.7.2017 ൽ പുറപ്പെടുവിച്ചിട്ടുണ്ട്.



പ്രാഥമിക ആരോഗ്യകേന്ദ്രങ്ങൾ കുടുംബാരോഗ്യകേന്ദ്രങ്ങളാക്കുന്നതുമായി ബന്ധപ്പെട്ട കിലയിൽ ആർദ്രം മിഷൻ സംഘടിപ്പിച്ച സംസ്ഥാന തല പരിശീലനം ആർദ്രം മിഷൻ സംസ്ഥാന കൺസൾട്ടന്റ് ഡോ.ജമീല ഉദ്ഘാടനം ചെയ്യുന്നു

പ്രാഥമിക ആരോഗ്യകേന്ദ്രങ്ങൾ കുടുംബാരോഗ്യകേന്ദ്രങ്ങളാക്കുന്നു

ചികിത്സയേക്കാൾ ജനങ്ങളുടെ ആരോഗ്യസംരക്ഷണത്തിനാണ് ആർദ്രം മിഷൻ പ്രാധാന്യം നൽകുന്നതെന്നു സംസ്ഥാന കൺസൾട്ടന്റ് ഡോ.ജമീല.സംസ്ഥാനത്തെ പ്രാഥമിക ആരോഗ്യകേന്ദ്രങ്ങൾ കുടുംബാരോഗ്യകേന്ദ്രങ്ങളാക്കുന്നതുമായി ബന്ധപ്പെട്ട് ആർദ്രംമിഷൻ സംഘടിപ്പിച്ച സംസ്ഥാന തല പരിശീലനം കിലയിൽ ഉദ്ഘാടനം ചെയ്യുകയായിരുന്നു അവർ. കുടുംബാരോഗ്യകേന്ദ്രങ്ങളിൽ ഇനി മുതൽ ലാബും ലാബ് ടെക്നീഷ്യന്മാരുമുണ്ടാകും. രാവിലെ 9 മുതൽ വൈകീട്ട് 6 വരെയായിരിക്കും പ്രവർത്തന സമയം. തൊഴിലാളികൾക്കും കുലിപ്പണിക്കാർക്കും ഇതു ഉപകാരപ്രദമാകും. നഴ്സുമാരുടെ എണ്ണം വർദ്ധിപ്പിക്കും. ജില്ലാ-താലൂക്ക്-മെഡിക്കൽ കോളേജ് ആശുപത്രികളിലേക്കുള്ള രോഗികളുടെ ഒഴുക്കു തടയാൻ കുടുംബാരോഗ്യകേന്ദ്രങ്ങൾ സഹായകരമാകും. പ്രൈമറി കേന്ദ്രം മുതൽ മെഡിക്കൽ കോളേജ് വരെ രോഗീസൗഹൃദമാക്കുകയാണ് മിഷന്റെ ലക്ഷ്യമെന്നും അവർ കൂട്ടിച്ചേർത്തു.

തെരഞ്ഞെടുക്കപ്പെട്ട 170 പ്രാഥമിക ആരോഗ്യകേന്ദ്രങ്ങളാണ് കുടുംബാരോഗ്യകേന്ദ്രങ്ങളായി മാറുന്നത്. പുതിയ മാറ്റത്തെക്കുറിച്ചും അവിടുത്തെ പ്രവർത്തനങ്ങളെക്കുറിച്ചും ജനപ്രതിനിധികളേയും ഉദ്യോഗസ്ഥരേയും പരിശീ

ലിപ്പിക്കുന്നതിനാണ് രണ്ടുദിവസത്തെ പരിപാടി സംഘടിപ്പിച്ചത്. സ്റ്റേറ്റ് ഹെൽത്ത് സിസ്റ്റം റിസോഴ്സ് സെന്റർ (എസ്.എച്ച്.എസ്.ആർ.സി) എക്സിക്യൂട്ടീവ് ഡയറക്ടർ ഡോ. ഷിനു അദ്ധ്യക്ഷനായിരുന്നു. ആരോഗ്യവകുപ്പ് ഡെപ്യൂട്ടി ഡയറക്ടർ ഡോ.ജഗദീഷ്, കില പ്രൊഫ.ഡോ.സണ്ണി ജോർജ്ജ്, ഡോ.വിജയകുമാർ, ആർദ്രം റിസോഴ്സ് പേഴ്സൺ വി.എം.മനോജ് എന്നിവർ സംസാരിച്ചു. നേരത്തെ സുരേഷ് ബാബു സാഗതഗാനം ആലപിച്ചു.

ഗ്രാമപഞ്ചായത്ത് പ്രസിഡന്റുമാർ, ആരോഗ്യ സ്റ്റാൻഡിംഗ് കമ്മിറ്റി ചെയർപേഴ്സൺമാർ, പഞ്ചായത്ത് സെക്രട്ടറിമാർ, മെഡിക്കൽ ഓഫീസർമാർ, ഹെൽത്ത് ഇൻസ്പെക്ടർമാർ, പബ്ലിക് ഹെൽത്ത് നേഴ്സ്, സ്റ്റാഫ് നേഴ്സ്, ഹെൽത്ത് സെന്ററിലെ ക്ലാർക്കുമാർ,ഐ.സി.ഡി. എസ് സൂപ്പർവൈസർമാർ, ബ്ലോക്ക് തലത്തിൽ പ്രവർത്തിക്കുന്ന നാഷണൽ ഹെൽത്ത് മിഷന്റെ പബ്ലിക് റിലേഷൻസ് ഓഫീസർമാർ എന്നിവരാണ് പരിശീലനത്തിൽ പങ്കെടുത്തത്. ആറുജില്ലകളിലെ 30 പഞ്ചായത്തുകളിൽനിന്നായി 300 പേർ പരിശീലനത്തിൽ സംബന്ധിച്ചു. കില, ആരോഗ്യവകുപ്പ്, ആർദ്രംമിഷൻ, എസ്.എച്ച്.എസ്.ആർ.സി എന്നിവയുടെ സംയുക്താഭിമുഖ്യത്തിലായിരുന്നു പരിശീലനം.

ലേബർ കോൺട്രാക്ട് സഹകരണസംഘങ്ങൾക്കു ആനുകൂല്യങ്ങൾ അനുവദിച്ചു

തദ്ദേശസ്വയംഭരണസ്ഥാപനങ്ങളിലെ മരാമത്തു പ്രവൃത്തികളുടെ ടെണ്ടറിൽ പങ്കെടുക്കുന്ന ലേബർ കോൺട്രാക്ട് സഹകരണസംഘങ്ങൾക്കു ചില ആനുകൂല്യങ്ങൾ അനുവദിച്ചു ഉത്തരവായി. ടെണ്ടറിൽ പങ്കെടുക്കുന്ന ലേബർ കോൺട്രാക്ട് സഹകരണസംഘങ്ങൾ പ്രവൃത്തി ചെയ്യുന്നതിനു തയ്യാറാകുന്ന പക്ഷം സ്വകാര്യകോൺട്രാക്ടർമാർ ക്വാട്ട് ചെയ്യുന്ന ഏറ്റവും കുറഞ്ഞ നിരക്കിനേക്കാൾ 10 ശതമാനം വരെ അധിക നിരക്കിൽ പ്രവൃത്തി ചെയ്യുന്നതിനു താഴെ പറയുന്ന നിബന്ധനകൾക്കു വിധേയമായി അനുവദിക്കുന്നതാണ്.

■ നിർമ്മാണപ്രവൃത്തികൾ നേരിട്ട് ഏറ്റെടുത്ത് പൂർത്തീകരിക്കുന്നതിനു കഴിയുന്ന ലേബർ കോൺട്രാക്ട് സംഘങ്ങളെ മാത്രമേ മുൻഗണനാ ആനുകൂല്യങ്ങൾ നൽകാൻ പാടുള്ളൂ.

■ ഏറ്റവും ഒടുവിലത്തെ വർഷം തഴെ പറയും പ്രകാരമുള്ള തുകകൾക്കുള്ള നിർമ്മാണ പ്രവൃത്തികൾ ഏറ്റെടുത്ത് പൂർത്തിയായിരിക്കണം.

- എ.ക്ലാസ്സ് സംഘങ്ങൾ 500 ലക്ഷം രൂപ
- ബി.ക്ലാസ്സ് സംഘങ്ങൾ 300 ലക്ഷം രൂപ
- സി.ക്ലാസ്സ് സംഘങ്ങൾ 100 ലക്ഷം രൂപ

2017-18 വർഷത്തേക്കു മാത്രം അർഹത കണക്കാക്കുന്നതിനു 2015-16, 2016-17 വർഷങ്ങളിലെ നിർമ്മാണ പ്രവൃത്തികളുടെ ആകെ തുക പരിഗണിക്കാവുന്നതാണ്. ഇക്കാര്യങ്ങൾ സാക്ഷ്യപ്പെടുത്തിക്കൊണ്ട് സഹകരണസംഘം അസി.രജിസ്റ്റാറിൽനിന്നുള്ള സാക്ഷ്യപത്രം ഓരോ ടെണ്ടറിന്റെ കൂടേയും വയ്ക്കണം. (സ.ഉ.(സാധാ) 2780/2017 തപസഭവ.തീയതി.11.8.2017)

ജലസംരക്ഷണം: പട്ടിത്തറ ഗ്രാമപഞ്ചായത്തിന്റെ മാതൃകാപ്രവർത്തനം

ജലം അമൂല്യമാണ് അതു സംരക്ഷിക്കുക എന്ന ആഹ്വാനം മുന്നോട്ടുവെച്ച പട്ടിത്തറ ഗ്രാമപഞ്ചായത്ത്, ഹരിതകേരളം മിഷന്റെ ഭാഗമായി ജലസംരക്ഷണത്തിനായി മഹാത്മാഗാന്ധി ദേശീയ ഗ്രാമീണ തൊഴിലുറപ്പുപദ്ധതിയിൽ ഉൾപ്പെടുത്തി വൈവിധ്യങ്ങളായ പ്രവർത്തന പരിപാടികളാണ് ആസൂത്രണം ചെയ്തു നടപ്പാക്കുന്നത്. മഴവെള്ളം പരമാവധി സംഭരിക്കുക എന്ന കാഴ്ചപ്പാടോടുകൂടി നൂറുകണക്കിനു മഴക്കുഴികൾ ഇതിനകം നിർമ്മിക്കാൻ കഴിഞ്ഞു. പഞ്ചായത്തിലാകെ 200 കിണറുകൾ കുഴിക്കുകയും 24 പൊതുകുളങ്ങളുടെ ആഴം കുട്ടി പരമാവധി മഴവെള്ളം സംഭരിക്കുന്നതിനും കഴിഞ്ഞു. മാത്രമല്ല വിവിധ പ്രദേശങ്ങളിലായി എട്ടു പുതിയ കുളങ്ങൾ നിർമ്മിക്കാൻ കഴിഞ്ഞതു ജലസംരക്ഷണ പ്രവർത്തനങ്ങൾ ജനങ്ങളോടൊപ്പം ഏറ്റെടുക്കുന്ന ജനകീയ സംരംഭമായി മാറിയതുകൊണ്ടാണ്. രൂക്ഷമായേക്കാവുന്ന കടുത്ത വർച്ചയെ പൂർണ്ണമായും തടയുകയെന്ന ഉദ്ദേശ്യത്തോടുകൂടി സ്ഥലപരിമിതരായ കുടുംബാംഗങ്ങളെ മൂന്നിൽ കണ്ടുകൊണ്ട് കിണർ റീചാർജ്ജ് ചെയ്യുന്ന പ്രവർത്തനങ്ങൾക്കു കൂടി പഞ്ചായത്ത് തുടക്കമിടുകയാണ്. പഞ്ചായത്തിലെ 200 കുടുംബങ്ങൾക്കു ആദ്യഘട്ടത്തിൽ ഇതിന്റെ പ്രയോജനം ലഭിക്കും. 15 ലക്ഷം രൂപയാണ് ഇതിനുവേണ്ടി ദേശീയ തൊഴിലുറപ്പുപദ്ധതി പ്രകാരം നീക്കി വെച്ചിട്ടുള്ളത്. പ്രവൃത്തികളുടെ പഞ്ചായത്തുതല ഉദ്ഘാടനം പതിനൊന്നാം വാർഡിലെ ഉല്ലാസ്



പട്ടിത്തറ ഗ്രാമപഞ്ചായത്തിന്റെ ജലസംരക്ഷണ പരിപാടി കിലഡയറക്ടർ ഡോ.ജോയ് ഇളമൺ ഉദ്ഘാടനം ചെയ്യുന്നു.

നഗറിൽ കിലഡയറക്ടർ ഡോ.ജോയ് ഇളമൺ ഉദ്ഘാടനം ചെയ്തു. ഗ്രാമപഞ്ചായത്ത് പ്രസിഡന്റ് വി.സുജാത അധ്യക്ഷയായിരുന്നു. വൈസ് പ്രസിഡന്റ് ടി.പി.മുഹമ്മദ്, സ്റ്റാൻഡിംഗ് കമ്മിറ്റി ചെയർപേഴ്സൺമാരായ തുഷാര, ദിവ്യ, പഞ്ചായത്തുമെമ്പർമാരായ അംബികശ്രീധരൻ, ഷാജഹാൻ, പഞ്ചായത്ത് അസി.സെക്രട്ടറി മുരളീധരൻ, ഷെബി, വി.ഇ.ഒ ജലീൽ തുടങ്ങിയവർ സംസാരിച്ചു. ക്ഷേമകാര്യ സ്റ്റാൻഡിംഗ് കമ്മിറ്റി ചെയർമാൻ ടി.കെ.വിജയൻ സ്വാഗതവും സജിത നന്ദിയും പറഞ്ഞു.



പ്രാദേശികഭരണസംവിധാനത്തെക്കുറിച്ച് പൊന്നാനിയിലെ ഇൻസ്റ്റിറ്റ്യൂട്ട് ഓഫ് കരിയർ സ്റ്റഡീസ് ആന്റ് റിസർച്ചിലെ വിദ്യാർത്ഥികൾക്കു കിലയിൽ സംഘടിപ്പിച്ച പരിശീലനം

പ്രാദേശികഭരണത്തെക്കുറിച്ച് കോളജ് വിദ്യാർത്ഥികൾക്കു പരിശീലനം

പ്രാദേശികഭരണസംവിധാനത്തെക്കുറിച്ച് തൃശ്ശൂർ വിമല കോളജിലെ വിദ്യാർത്ഥികൾക്കു കിലയിൽ ഏകദിന പരിശീലനം നൽകി. ഡോ.പീറ്റർ എം.രാജ് സ്വാഗതമാശംസിച്ചു. കിലഡയറക്ടർ ഡോ.ജോയ് ഇളമൺ സംസാരിച്ചു. കേരളത്തിലെ പ്രാദേശിക ഭരണസംവിധാനത്തെക്കുറിച്ച് പി.വി.രാമകൃഷ്ണനും പങ്കാളിത്ത ആസൂത്രണത്തിന്റെ നടപടിക്രമങ്ങളെസംബന്ധിച്ച് എം.കെ.രവീന്ദ്രനാഥും ഗ്രാമസഭയെപ്പറ്റി എം.രേണുകുമാറും ശിശുസൗഹൃദ പ്രാദേശികഭരണത്തെക്കുറിച്ച് ഭാസകരൻ പള്ളിക്കരയും ക്ലാസ്സെടുത്തു.

സിവിൽ സർവീസിനു തയ്യാറെടുക്കുന്ന വിദ്യാർത്ഥികളും പ്രാദേശികഭരണസംവിധാനത്തെക്കുറിച്ച് പഠിക്കാൻ കിലയിലെത്തി. പൊന്നാനിയിലെ ഇൻസ്റ്റിറ്റ്യൂട്ട് ഓഫ് കരിയർ സ്റ്റഡീസ് ആന്റ് റിസർച്ചിലെ 53 വിദ്യാർത്ഥികളാണ് രണ്ടുദിവസത്തെ പരിശീലനത്തിനായി എത്തിയത്. ഡോ.ജെ.ബി.രാജൻ സ്വാഗതമാശംസിച്ചു. സിവിൽ സർവീസ് അക്കാ

ദമിയിലെ പ്രൊഫ. ടി.വൈ.അരവിന്ദാക്ഷൻ ആമുഖാവതരണം നടത്തി. ഡോ.സണ്ണി ജോർജ്ജ്, ഡോ.പീറ്റർ എം.രാജ്, കെ.വി.മോഹൻകുമാർ, ടി.രാധാകൃഷ്ണൻ, ഡോ.കെ.പി.എൻ.അമൃത, മണ്ണുത്തി കാർഷിക സർവകലാശാല ഡീൻ ഡോ.പി.ഷഹീന, ഡോ.എസ്.കെ.ബിജു, ഡോ.വിനോദ് തുടങ്ങിയവർ വിവിധ വിഷയങ്ങളിൽ ക്ലാസ്സെടുത്തു.

കോട്ടയം ജ്യോതിസ് ചാരിറ്റബിൾ സൊസൈറ്റിയിലെ കന്യാസ്ത്രീകൾക്കും പ്രാദേശികഭരണസംവിധാനത്തെക്കുറിച്ച് പരിശീലനം നൽകി. കില അസോസിയേറ്റ് പ്രൊഫ. ഡോ.പീറ്റർ എം.രാജ് ഉദ്ഘാടനം ചെയ്തു. കേരളത്തിലെ പ്രാദേശികഭരണസംവിധാനം, പങ്കാളിത്ത ആസൂത്രണം, ഗ്രാമസഭ, കേന്ദ്ര-സംസ്ഥാനാവിഷ്കൃത പദ്ധതികൾ, ഗ്രാമപഞ്ചായത്തുകളിൽനിന്നു ലഭിക്കുന്ന സേവനങ്ങൾ, ജാഗ്രതാസമിതി, ബാലസൗഹൃദ തദ്ദേശഭരണം തുടങ്ങിയ വിഷയങ്ങളെക്കുറിച്ച് വിദഗ്ദ്ധർ ക്ലാസ്സെടുത്തു.



കിലയിൽ സംഘടിപ്പിച്ച ലോഗിൻ ഏഷ്യയുടെ ഇന്ത്യാ പ്ലാറ്റ്ഫോമിന്റെ രണ്ടു ദിവസത്തെ ദേശീയ ശില്പശാല

ലോഗിൻ ഏഷ്യ ദേശീയ ശില്പശാല കിലയിൽ

തദ്ദേശഭരണവുമായി ബന്ധപ്പെട്ടു പ്രവർത്തിക്കുന്ന ലോഗിൻ ഏഷ്യയുടെ ഇന്ത്യാ പ്ലാറ്റ്ഫോമിന്റെ രണ്ടുദിവസത്തെ ദേശീയ ശില്പശാല കിലയിൽ സംഘടിപ്പിച്ചു. ലോഗിൻ ഏഷ്യ ടീം ലീഡർ പ്രീത ലാൽ ഉദ്ഘാടനം ചെയ്തു.

കേരള ഗ്രാമപഞ്ചായത്ത് അസോസിയേഷൻ പ്രസിഡന്റ് അഡ്വ.തുളസി, ജനറൽ സെക്രട്ടറി വിശ്വംഭരപ്പണിക്കർ, ടി.ആർ.രഘുനന്ദൻ ഐ.എ.എസ് (റിട്ട)എന്നിവർ സംസാരിച്ചു. കില ഡയറക്ടർ ഡോ.ജോയ് ഇളമൺ, ലോഗിൻ ഏഷ്യ സെക്രട്ടേറിയറ്റ് അംഗങ്ങളായ അനൂഷ ലാൽ, യാകുബ് സഖറിയ എന്നിവർ ശില്പശാലയ്ക്കു നേതൃത്വം നൽകി. വിവിധ സംസ്ഥാനങ്ങളിൽനിന്നുള്ള സംഘടനാപ്ര

തിനിധികൾ പങ്കെടുത്ത ശില്പശാല ഇന്ത്യയിലെ തദ്ദേശ ഭരണസംവിധാനത്തിന്റെ രാഷ്ട്രീയസാഹചര്യം അവലോകനം ചെയ്തു.

ഇതിന്റെ തുടർച്ചയായി വിവിധ സംസ്ഥാനങ്ങളിലെ പഞ്ചായത്ത് അസോസിയേഷനുകളുടെ സംയുക്ത ശില്പശാല കേരളത്തിൽ സംഘടിപ്പിക്കുന്നതിനു തീരുമാനിച്ചു. എല്ലാ സംസ്ഥാനങ്ങളിലേയും തദ്ദേശഭരണസ്ഥാപനങ്ങളുടെ മാതൃകാപ്രവർത്തനങ്ങളെക്കുറിച്ചു പഠിക്കുവാനും ആശയങ്ങൾ കൈമാറാനും ധാരണയായി.പന്ത്രണ്ട് ഏഷ്യൻ രാജ്യങ്ങൾക്കു പ്രാതിനിധ്യമുള്ള സംഘടനയാണ് ഏഷ്യ ലോഗിൻ. ലോഗിന്റെ ഇന്ത്യാ പ്ലാറ്റ്ഫോമിന്റെ സംഘടനച്ചുമതല കിലയ്ക്കാണ്.



വെർച്വൽ ക്ലാസ് റൂം സംവിധാനം കിലയിൽ നിലവിൽവന്നു

സംസ്ഥാനത്തെ വിവിധ കേന്ദ്രങ്ങളുമായി ബന്ധിപ്പിച്ചു കൊണ്ടുള്ള വെർച്വൽ ക്ലാസ് റൂം സംവിധാനം കിലയിൽ നിലവിൽവന്നു. കിലയുടെ സാങ്കേതിക സഹായത്തോടെ നടപ്പാക്കുന്ന ബാലസൗഹൃദ പ്രാദേശികഭരണ പ്രവർത്തനങ്ങൾ വിദൂരദൃശ്യ ആശയവിനിമയത്തിലൂടെ വിലയിരുത്തുന്ന പ്രവർത്തനമായിരുന്നു ആദ്യത്തേത്. കൊട്ടാരക്കര, കഞ്ഞിക്കുഴി, കടുത്തുരുത്തി, കുന്നമംഗലം, പയ്യന്നൂർ എന്നീ കേന്ദ്രങ്ങളിൽ തദ്ദേശഭരണസ്ഥാപനങ്ങൾക്കു സഹായം നൽകുന്ന കിലയുടെ റിസോഴ്സ് പേഴ്സൺമാർ ഇതുവരെ നടന്ന പ്രവർത്തനങ്ങളുടെ റിപ്പോർട്ടുവരിപ്പിച്ചും അതിന്മേൽ ചർച്ച നടത്തിയുമാണ് അവലോകനം നിർവഹിച്ചത്. 14 ജില്ലകളിൽനിന്നുള്ള റിസോഴ്സ് പേഴ്സൺമാർ

വിവിധ കേന്ദ്രങ്ങളിൽ അവലോകനത്തിൽ പങ്കെടുത്തു. ബിനോയ് മാത്യു, കെ.ജെ.ജോഷി, ശശിധരൻ നായർ, കെ. നാരായണൻ ബാലസൗഹൃദ പ്രാദേശികഭരണം പരിപാടിയുടെ കോഴ്സ് ഡയറക്ടറായ ഡോ.പീറ്റർ എം.രാജ്, എം. ജി.കാളിദാസൻ, റിസ്മിയ തുടങ്ങിയവർ അവലോകനത്തിനു നേതൃത്വം നൽകി. ബാലസൗഹൃദ പ്രാദേശികഭരണത്തിലെ മെന്റേഴ്സ് കിലയുടെ വെർച്വൽ ക്ലാസ്സുമിത് സംബന്ധിച്ചു. സംസ്ഥാനത്ത് 20 സ്ഥലങ്ങളിൽ പരിശീലനം സ്വീകരിക്കുന്നതിനും 5 കേന്ദ്രങ്ങളിൽ പരിശീലനം നൽകുന്നതിനുമുള്ള സംവിധാനമാണ് കേന്ദ്ര പഞ്ചായത്ത് രാജ് വകുപ്പിന്റെ പദ്ധതിയായ രാഷ്ട്രീയ ഗ്രാമസരാജ് അഭിയാനിലൂടെ ഒരുക്കിയിട്ടുള്ളത്.

ചോദ്യങ്ങൾക്കു മറുപടി

? ധനകാര്യകമ്മീഷൻ തുക ഉപയോഗിച്ച് പഞ്ചായത്ത് ഓഫീസിൽ പുതിയ മുറി നിർമ്മിക്കാമോ?

● പറ്റില്ല. ധനകാര്യകമ്മീഷൻ വിഹിതം നൽകുന്നത് മാർഗ്ഗരേഖയിൽ വിഭാവനം ചെയ്ത ചില പ്രത്യേക ഇനങ്ങൾക്കാണ്. അവയ്ക്കല്ലാതെ മറ്റൊന്നിനും ടി.തുക ഉപയോഗിക്കാൻ പാടില്ല. ശുചിത്വപരിപാലനം, കക്കൂസ് മാലിന്യപരിപാലനം, മാലിന്യനിർമ്മാർജ്ജനം, ഖരമാലിന്യ പരിപാലനം, ശ്മശാനങ്ങൾ സ്ഥാപിക്കൽ, കുടിവെള്ള വിതരണം, നടപ്പാതകളുടെ നിർമ്മാണം, തെരുവുവളക്കുകൾ സ്ഥാപിക്കൽ, ഗ്രാമപഞ്ചായത്തിന്റെയും ഘടകസ്ഥാപനങ്ങളുടേയും കെട്ടിടങ്ങൾ ഒഴികെയുള്ള സാമൂഹ്യ ആസ്ഥികളുടെ പരിപാലനവും സംരക്ഷണവും, റോഡ് സംരക്ഷണവും പരിപാലനവും എന്നിവയ്ക്കു മാത്രമേ ധനകാര്യകമ്മീഷൻ ഫണ്ട് ഉപയോഗിക്കാൻ വ്യവസ്ഥ ചെയ്തിട്ടുള്ളൂ. (മാർഗ്ഗരേഖ സ.ഉ.എം.എസ്) നമ്പർ 72/2017 തസ്വഭവ. തീയതി 29.3.2017 ഖണ്ഡിക 13.8 കാണുക)

? റിവോൾവിംഗ് ഫണ്ട് നൽകാമെന്നു പറയുന്നു. അതെങ്ങനെയാണ്?

● എ.ഡി.എസ്, അയൽക്കൂട്ടങ്ങൾ, സി.ഡി.എസ് എന്നിവയ്ക്കു വ്യക്തമായ വായ്പ അധിഷ്ഠിതമായ ഒരു തൊഴിൽ സംരംഭക പ്രോജക്ടിന്റെ അടിസ്ഥാനത്തിൽ ഗ്രാമപഞ്ചായത്തുകൾക്കും നഗരസഭ സ്ഥാപനങ്ങൾക്കും റിവോൾവിംഗ് ഫണ്ട് നൽകാം. മറ്റു സ്വയംസഹായശ്രംഗങ്ങൾക്കു പ്രവർത്തന മൂലധനം, വായ്പ, റിവോൾവിംഗ് ഫണ്ട് എന്നിവ നൽകാവുന്നതല്ല. റിവോൾവിംഗ് ഫണ്ട് ധനസഹായമല്ല. താൽക്കാലികമായ പലിശരഹിത പ്രോത്സാഹനമാണ്. അതു തവണകളായി തിരിച്ചടയ്ക്കേണ്ടതുമാണ്. (ഖണ്ഡിക 6,ഖ.12.5 എന്നിവ സബ്സിഡി മാർഗ്ഗരേഖ 80/2017.തീയതി. 3.4.17ൽ വിവരിച്ചിട്ടുള്ളതു കാണുക.)

? പട്ടികജാതി-പട്ടികവർഗ്ഗ വിദ്യാർത്ഥികൾക്കു പഠനമുറി നിർമ്മിക്കാൻ എന്നു പറയുന്നു. എന്നാൽ അതിനു സൗകര്യമില്ലാത്ത ചെറിയ വീടുകളുള്ള കോളനികളിൽ എന്തു ചെയ്യും?

● പഠനമുറി നിർമ്മിക്കാൻ സൗകര്യമില്ലാത്ത കൊച്ചു കൊച്ചു വീടുകളുള്ള എസ്.സി/എസ്.ടി. കോളനികളിൽ തദ്ദേശഭരണസ്ഥാപനത്തിന്റെ നേതൃത്വത്തിൽ സാമൂഹ്യ പഠന കേന്ദ്രം നിർമ്മിക്കാം. ഗ്രാമപഞ്ചായത്തിന്റെ രേഖാമൂലമുള്ള അനുമതിയോടെ ബ്ലോക്ക്-ജില്ലാ പഞ്ചായത്തുകൾക്കും ഇത്തരം കേന്ദ്രങ്ങൾ നിർമ്മിക്കാം. നഗരസഭകൾക്കും ഇത്തരം കേന്ദ്രം നിർമ്മിക്കാം. പ്രവർത്തനം സുഗ

ബാലസൗഹൃദ തദ്ദേശഭരണത്തെക്കുറിച്ച് ത്രിദിന പരിശീലനം

ബാലസൗഹൃദ തദ്ദേശഭരണത്തെക്കുറിച്ചുള്ള ത്രിദിന പരിശീലനം കിലയിൽ സംഘടിപ്പിച്ചു. കില ഡയറക്ടർ ഡോ.ജോയ് ഇളമൺ ഉദ്ഘാടനം ചെയ്തു. ഡോ.പീറ്റർ എം.രാജ് ആമുഖാവതരണം നടത്തി. കണ്ണൂർ, മലപ്പുറം, കൊല്ലം, തിരുവനന്തപുരം ജില്ലകളിലെ ഏഴു ഗ്രാമപഞ്ചായത്തുകളിൽനിന്നുള്ള പ്രസിഡന്റുമാർ, സെക്രട്ടറിമാർ, ക്ഷേമകാര്യ-ആരോഗ്യസ്റ്റാൻഡിംഗ് കമ്മിറ്റി ചെയർപേഴ്സൺമാർ, ഹെഡ്മാസ്റ്റർമാർ, ഹെൽത്ത് ഇൻസ്പെക്ടർമാർ, ഐ.സി.ഡി.എസ്. സൂപ്പർവൈസർമാർ എന്നിവരാണ് പരിശീലനത്തിൽ പങ്കെടുത്തത്. കുട്ടികളുടെ അവകാശങ്ങളും ബാലസൗഹൃദ പഞ്ചായത്തും, അതിജീവനവും കുട്ടികളുടെ അവകാശങ്ങളും, കുട്ടികളുടെ വികസനാവകാശങ്ങൾ, തുടങ്ങിയ വിഷയങ്ങളെക്കുറിച്ച് ഡോ.സെൽവരാജ്, രാമചന്ദ്രൻ നായർ, ഗീതാഞ്ജലി, അഡ്വ.ജി.കിഷോർ കുമാർ, കെ.ജി.സജീവ് എന്നിവർ ക്ലാസ്സെടുത്തു.

ചോദ്യങ്ങൾക്ക് മറുപടി

പഞ്ചായത്ത് നിയമവുമായി ബന്ധപ്പെട്ട എല്ലാ സംശയങ്ങൾക്കും ബന്ധപ്പെടുക. കില ഹെൽപ്പ് ഡെസ്ക്. ഫോൺ നമ്പർ-0487 2455000

മമാക്കാൻ മാനേജിംഗ് കമ്മിറ്റികൾ രൂപീകരിക്കണം.(സ.ഉ.(സാധാ)1683/17 തസ്വഭവ.23.5.2017. പാഠ.11.8.12)

? ടോക്കിംഗ് സൗകര്യമുള്ള ലാപ്ടോപ്പ് വിതരണം ചെയ്യാമോ?

● ചെയ്യാം.ശ്രവണ-സംസാര വൈകല്യമുള്ളവർക്കു ടോക്കിംഗ് സൗകര്യത്തോടെയുള്ള ലാപ്ടോപ്പ്, സ്കാനർ, പ്രിന്റർ എന്നിവ വാങ്ങി നൽകുന്നതിനു അനുവദിച്ചിട്ടുണ്ട്.(സ.ഉ.(സാധാ)2782/2017 തസ്വഭവ.തീയതി.11.8.17)

? ലൈഫ് പദ്ധതിയുടെ മുൻഗണനാ മാനദണ്ഡങ്ങൾ എങ്ങനെയാണ്?

● താഴെ പറയുന്ന ഒമ്പതു ക്ലേശഘടകങ്ങളാണ് ലൈഫ് പദ്ധതിയുടെ പരിഗണനയ്ക്കു വരുന്നത്.1.മാനസിക-ശാരീരിക വെല്ലുവിളി നേരിടുന്ന അംഗങ്ങളായുള്ള കുടുംബങ്ങൾ. 2.അഗതികൾ. 3.നാൽപ്പതു ശതമാനത്തിലേറെ അംഗവൈകല്യമുള്ളവരുടെ കുടുംബങ്ങൾ. 4.ഭിന്നലിംഗക്കാർ. 5. ഗുരുതര/മാരകരോഗങ്ങൾ ഉള്ളവർ. 6.അവിവാഹിതരായ അമ്മമാർ കുടുംബനാഥയായ കുടുംബങ്ങൾ. 7.രോഗമോ അപകടമോ കാരണം തൊഴിൽ എടുത്തു ജീവിക്കാൻ കഴിയാത്ത കുടുംബനാഥന്മാരുള്ള കുടുംബങ്ങൾ. 8. വിധവയായ കുടുംബനാഥയും സ്ഥിരവരുമാനമില്ലാത്ത അംഗങ്ങളുള്ള കുടുംബങ്ങൾ (25 വയസ്സിൽ കൂടുതൽ പ്രായമുള്ള ആൺമക്കൾ ഉണ്ടാകരുത്.). 9.എച്ച്.ഐ.വി.ബാധിതരായ അംഗങ്ങൾ ഉള്ള കുടുംബങ്ങൾ.

? ലൈഫ് മിഷനിൽ ഉൾപ്പെടുത്തി നിർമ്മിക്കുന്ന വീടുകളുടെ വലിപ്പം എത്രയായിരിക്കണമെന്നു നിബന്ധനയുണ്ടോ?

● ഉണ്ട്.ലൈഫ് മിഷനിൽ ഉൾപ്പെടുത്തി നിർമ്മിക്കുന്ന വീടുകൾ കുറഞ്ഞത് 350 ചതുരശ്ര അടിയും കൂടിയത് 600 ച. അടിയുമായിരിക്കണം.

? റേഷൻ കാർഡ് ഇല്ല എന്ന കാരണത്താൽ ലൈഫ് സർവ്വെയിൽനിന്നു ഒഴിവാക്കാമോ?

● റേഷൻ കാർഡില്ലാത്ത അഗതികളെ മാത്രം ഉൾപ്പെടുത്താം. എന്നാൽ ഇവർക്കു റേഷൻ കാർഡ് ലഭ്യമാക്കുന്നതിനുള്ള നടപടികൾ ഉടനെ സ്വീകരിക്കേണ്ടതാണ്.

? പൂർത്തീകരിക്കാത്ത ഭവനങ്ങൾ ഉള്ളവരെ ലൈഫ് പദ്ധതിയിൽ ഉൾപ്പെടുത്താമോ?

● പാടില്ല. അവരുടെ പട്ടിക ലൈഫ് മിഷൻ പ്രത്യേകമായി ശേഖരിക്കുന്നതാണ്. പൂർത്തീകരിക്കാത്ത ഭവനങ്ങൾ സംബന്ധിച്ച് വിശദമായ മാർഗ്ഗനിർദ്ദേശം പിന്നീട് നൽകുമെന്നാണ് അറിയിച്ചിട്ടുള്ളത്.

? ഒരു പഞ്ചായത്തിൽ ഭവനരഹിതനായി താമസിക്കുകയും മറ്റൊരു പഞ്ചായത്തിൽ കുറച്ചു ഭൂമി സ്വന്തമായി ഉണ്ടെങ്കിൽ അവരെ എവിടെയാണ് ഭവനനിർമ്മാണത്തിനു ഉൾപ്പെടുത്തേണ്ടത്?

● നിലവിൽ താമസിക്കുന്ന പഞ്ചായത്തിൽ ഗുണഭോക്താവായി നിശ്ചയിക്കുക. അപ്രകാരം അന്തിമ പട്ടിക തയ്യാറാക്കി ഭരണസമിതി അംഗീകരിച്ചശേഷം തീരുമാനമെടുത്ത് വസ്തു ഉള്ള പഞ്ചായത്തിലേക്കു പരിഗണനയ്ക്കായി അയച്ചുകൊടുക്കുക.

? ഒരു റേഷൻ കാർഡിൽ ഒന്നിലേറെ കുടുംബങ്ങൾ ഉള്ള പക്ഷം ഓരോരുത്തരേയും വീടിനു പരിഗണിക്കാമോ?

● പാടില്ല.ഒരു റേഷൻ കാർഡിൽ ഒരു കുടുംബത്തെ മാത്രമേ പരിഗണിക്കാൻ പാടുള്ളൂ.



ഹരിതകേരളം മിഷൻ ജില്ലാ കോർഡിനേറ്റർമാരുടേയും റിസോഴ്സ് പേഴ്സൺമാരുടേയും ദ്വിദിന സംസ്ഥാനതല പരിശീലനപരിപാടി കില ഡയറക്ടർ ഡോ.ജോയ് ഇളമൺ ഉദ്ഘാടനം ചെയ്യുന്നു

മഴക്കാലപൂർവ്വ ശുചീകരണത്തിന്റെ രീതി മാറണം: ഡോ.ജോയ് ഇളമൺ

മാറിയ കാലാവസ്ഥയിൽ സാമ്പ്രദായിക രീതിയിലുള്ള മഴക്കാലപൂർവ്വ ശുചീകരണത്തിന്റെ പ്രസക്തി നഷ്ടപ്പെട്ടിരിക്കുകയാണെന്നും ഇടയ്ക്കിടെ പെയ്യുന്ന മഴ ഡൈകി പനി പടർത്തുന്ന കൊതുകുകൾക്കു വളരാനുളള ഇടം നൽകുന്നുണ്ടെന്നും കില ഡയറക്ടർ ഡോ. ജോയ് ഇളമൺ. അതുകൊണ്ട് കൊതുകു നശീകരണത്തിൽ നിരന്തര ജാഗ്രത പുലർത്തേണ്ടതുണ്ടെന്നും അദ്ദേഹം പറഞ്ഞു. ഹരിതകേരളം മിഷൻ ജില്ലാ കോർഡിനേറ്റർമാരുടേയും റിസോഴ്സ് പേഴ്സൺമാരുടേയും ദ്വിദിന സംസ്ഥാനതല പരിശീലനപരിപാടി കിലയിൽ ഉദ്ഘാടനം ചെയ്യുകയായിരുന്നു അദ്ദേഹം. നമ്മുടെ ഗ്രാമങ്ങളുടേയും നഗരങ്ങളുടേയും വികസനത്തിൽ 21 വർഷം മുമ്പു തുടങ്ങിവച്ച ജനകീയാസൂത്രണം വലിയ പങ്കുവഹിച്ചിട്ടുണ്ട്. ഗ്രാമങ്ങളിലായാലും വീടുകളിലായാലും ആരോഗ്യ വിദ്യാഭ്യാസരംഗത്തും നമുക്കു മികച്ച മുന്നേറ്റം നടത്താനായി. ഇന്നു നാം നേരിടുന്ന മാലിന്യ

പ്രശ്നം 21 വർഷം മുമ്പുണ്ടായിരുന്നില്ലെന്നോർക്കണം. ജീവിതരീതി മാറുമ്പോഴുണ്ടായ പ്രശ്നങ്ങളിലൊന്നാണിതെന്നും അദ്ദേഹം വ്യക്തമാക്കി.

ഹരിതകേരളം മിഷൻ എക്സിക്യൂട്ടീവ് വൈസ് ചെയർമാൻ ഡോ.ടി.എൻ. സീമ അദ്ധ്യക്ഷയായിരുന്നു. കില അസോസിയേറ്റ് പ്രൊഫ. ഡോ.ജെ.ബി.രാജൻ സ്വാഗതമാശംസിച്ചു. ഹരിതമിഷൻ സംസ്ഥാന കൺസൾട്ടന്റ് ടി.പി. സുധാകരൻ പരിശീലനപരിപാടികൾ വിശദീകരിച്ചു. വികസന സമീപനവും രീതിശാസ്ത്രവും എന്ന വിഷയത്തെക്കുറിച്ച് ഡോ.ടി.എൻ. സീമയും ജലസംരക്ഷണ മാർഗ്ഗരേഖയെപ്പറ്റി മിഷൻ സാങ്കേതിക ഉപദേഷ്ടാവ് ഡോ.അജയകുമാർ വർമ്മയും സംസാരിച്ചു. അബ്രഹാം കോശി, എസ്. യു സജീവ്, ശുചിത്വമിഷൻ ഡയറക്ടർ എൽ.പി.ചിത്തർ, ഹരിതകേരളം മിഷൻ കൺസൾട്ടന്റ് എൻ.ജഗ്ജീവൻ തുടങ്ങിയവർ വിവിധ വിഷയങ്ങളിൽ ക്ലാസ്സെടുത്തു.



ജൈവ വൈവിധ്യ പരിപാലനസമിതിയുടെ ദ്വിദിന ജില്ലാതല ശാക്തീകരണ ശില്പശാല കിലയിൽ തൃശ്ശൂർ ജില്ലാപഞ്ചായത്ത് പ്രസിഡന്റ് ഷീല വിജയകുമാർ ഉദ്ഘാടനം ചെയ്യുന്നു

ജൈവ വൈവിധ്യ പരിപാലനസമിതിയുടെ ജില്ലാതല ശാക്തീകരണ ശില്പശാല

ജൈവ വൈവിധ്യ പരിപാലനസമിതിയുടെ ദ്വിദിന ജില്ലാതല ശാക്തീകരണ ശില്പശാല കിലയിൽ തൃശ്ശൂർ ജില്ലാപഞ്ചായത്ത് പ്രസിഡന്റ് ഷീല വിജയകുമാർ ഉദ്ഘാടനം ചെയ്തു. ജില്ലാപഞ്ചായത്ത് പൊതുമരാമത്ത് സ്റ്റാൻഡിംഗ് കമ്മിറ്റി ചെയർമാൻ ഡിക്സൻ അദ്ധ്യക്ഷനായിരുന്നു. സംസ്ഥാന ജൈവ വൈവിധ്യബോർഡ് ചെയർമാൻ ഡോ.ഉമ്മൻ വി.ഉമ്മൻ ആമുഖപ്രഭാഷണം

നടത്തി. മെമ്പർ സെക്രട്ടറി ഡോ. ദിനേശ് ചെറുവാട്ട് സ്വാഗതമാശംസിച്ചു. ജില്ലാപ്ലാനിംഗ് ഓഫീസർ യു.ഗീത, കില അസോസിയേറ്റ് പ്രൊഫ.ഡോ.ജെ.ബി.രാജൻ, ജില്ലാ കോർഡിനേറ്റർ പ്രൊഫ. ഇ.ജെ.വിൻസന്റ് എന്നിവർ സംസാരിച്ചു. ജില്ലയിലെ തദ്ദേശഭരണസ്ഥാപനങ്ങളിൽനിന്നുള്ള ജനപ്രതിനിധികളും ഉദ്യോഗസ്ഥന്മാരുമാണ് ശില്പശാലയിൽ പങ്കെടുത്തത്.



കിലയിലെത്തിയ ശ്രീലങ്കൻ പ്രതിനിധിസംഘം പരിശീലനത്തിനിടയിൽ

പ്രാദേശികാസൂത്രണം പഠിക്കാൻ ശ്രീലങ്കൻ ഉദ്യോഗസ്ഥസംഘം കിലയിൽ

കേരളത്തിലെ അധികാരവികേന്ദ്രീകരണത്തെക്കുറിച്ചും പ്രാദേശികാസൂത്രണത്തെക്കുറിച്ചും പഠിക്കുന്നതിനു ശ്രീലങ്കയിലെ തദ്ദേശഭരണസ്ഥാപനങ്ങളിൽനിന്നുള്ള ഉദ്യോഗസ്ഥ സംഘം കിലയിലെത്തി. ശ്രീലങ്കയിൽ പ്രവർത്തിക്കുന്ന ഏഷ്യ ഫൗണ്ടേഷന്റെ നേതൃത്വത്തിലുള്ള ഇരുപതംഗ സംഘത്തിൽ 11 പേർ വനിതകളാണ്. ഒമ്പതു പ്രോവിൻസുകളിലെ തദ്ദേശസ്ഥാപനങ്ങളിൽനിന്നുള്ളവരാണ്. കിലയിലെത്തിയ സംഘത്തെ കില ഡയറക്ടർ ഡോ.ജോയ് ഇളമണും മറ്റും ചേർന്നു സ്വീകരിച്ചു. വിവിധ വിഷയങ്ങളിൽ

ഇൽ ഇവർക്കു പരിശീലനം നൽകി. ഡോ.ടി.പി.കുഞ്ഞിക്കണ്ണൻ, ഡോ.ജോസ് ചാത്തുകുളം, ഡോ.സണ്ണി ജോർജ്ജ്, ഡോ.ജെ.ബി.രാജൻ, ഡോ.പീറ്റർ എം.രാജ് പ്രൊഫ.ടി.രാഘവൻ തുടങ്ങിയവർ ക്ലാസ്സുകൾക്കു നേതൃത്വം നൽകി. ജാഗ്രതാസമിതിയുടെ പ്രവർത്തനങ്ങൾ നേരിൽ കണ്ടു മനസ്സിലാക്കുന്നതിനു പാണഞ്ചേരി ഗ്രാമപഞ്ചായത്തും വനിതാഘടക പദ്ധതിയെപ്പറ്റി പഠിക്കാൻ ചേർപ്പ് ഗ്രാമപഞ്ചായത്തും പട്ടികവർഗ്ഗ ഉപപദ്ധതിയെക്കുറിച്ചറിയാൻ അതിരപ്പിള്ളി ഗ്രാമപഞ്ചായത്തും സംഘം സന്ദർശിച്ചു.



കില ഓണാഘോഷം